



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

திங்கட்கிழமை 19-02-2024



உரிமைகளை மீட்க ஸ்டாலினின் குரல்

‘பாசிசம் வீழட்டும்! இந்தியா வெல்லட்டும்!’ - என்பது இந்தியாவுக்கே மாண்புமிகு முதலமைச்சர் மு.க.ஸ்டாலின் அவர்கள் காட்டும் வழியாகும். இந்த முழுக்கத்தை முன் வைத்து தமிழ்நாடு முழுவதும் கடந்த மூன்று நாட்கள் மாபெரும் கூட்டங்களை திராவிட முன்னேற்றக் கழகம் நடத்திக் காட்டி இருக்கிறது.

‘உரிமைகளை மீட்க ஸ்டாலினின் குரல்’ என்ற தலைப்பில் நடைபெற்ற இந்தக் கூட்டங்கள், மண்டல மாநாடுகளைப் போல மிகப் பிரமாண்டமாக நடைபெற்றிருக்கின்றன. பா.ஜ.க. ஆட்சியை வீழ்த்த நிகைக்கும் பல்வேறு மாநிலங்களில் உள்ள அரசியல் இயக்கங்கள், இத்தகைய கூட்டங்களைத் தான் தொடங்க வேண்டும் என்பதையும் உணர்த்தி இருக்கிறார் தி.மு.க. தலைவர் அவர்கள்.

இந்திய நாடு புதிய அரசைத் தேர்ந்தெடுப்பதற்கான நாடாளுமன்றத் தேர்தலுக்குத் தயாராகி வருகிறது. பத்து ஆண்டுகளுக்கு முன்னால் கொடுத்த எந்த வாக்குறுதியையும் நிறைவேற்றாமல் - மக்களுக்கு வேதனைகளையும் துன்ப துயரங்களையும் மட்டுமே கொடுத்த பாசிச பா.ஜ.க. கட்சியானது மீண்டும் வாக்குக் கேட்டு வரப் போகிறது.

பெட்ரோல், டீசல், சிலிண்டர் விலையை உயர்த்தியும், விலைவாசி அனைத்தையும் விண்ணைத் தொட்ட வகையில் அதிகப்படுத்தியும் அப்பாவி ஏழை எளிய சாதாரண சாமான்ய மக்களுக்கு விரோதமான ஆட்சியைத் தான் பத்தாண்டுகளாக பா.ஜ.க. கொடுத்து வருகிறது.

மாநிலங்களைச் சிதைப்பதன் மூலமாக கூட்டாட்சி மாண்புகளையும் சிதைத்துச் சின்னாபின்னம் ஆக்கிவிட்டது பா.ஜ.க. ஆட்சி. மாநிலங்களைச் செயல்பட விடாமல் தடுப்பதன் மூலமாக பல்வேறு இன,மொழி,பண்பாட்டு பாரம்பரியம் கொண்ட மக்களது உணர்வுகளோடு வேட்டையாடிக் கொண்டிருக்கிறது பா.ஜ.க. அரசு.

2014 நாடாளுமன்றத் தேர்தலில் வளர்ச்சி என்பதைச் சொல்லி ஆட்சிக்கு வந்த பா.ஜ.க., 2019 வரை வளர்ச்சியைக் காட்ட முடியாததால் நேரேதிரமோடி என்ற பிம்பத்தைக் காட்டியது. 2019க்குப் பிந்தைய பா.ஜ.க. ஆட்சியானது ரபேல் ஊழல், அதானி முறைகேடுகள், 7 லட்சம் கோடி மதிப்பிலான சி.ஏ.ஜி.அறிக்கை போன்ற பல்வேறு ஊழல் குற்றச்சாட்டுகளுக்கு ஆளான நிலையில் மோடியின் பிம்பமும் இன்று சிழித்தெறியப்பட்டு விட்டது. எனவே மோடியின் முகம் இன்று செல்லுபடியாகாது. இந்த நிலையில் மக்களின் மத உணர்வுகளைத் தூண்டி, அதனை அரசியல் முதலீடு ஆக்க நிகைத்து கோவில் கட்டி இருக்கிறோம், கோவிலுக்கு இலவச ரயில் விடுகிறோம் என்று சொல்லி மக்களை திசை திருப்பப் பார்க்கிறது.

மூன்றாவது முறையும் பா.ஜ.க. ஆட்சி அமைவது என்பது இந்திய நாட்டின் அனைத்து மாண்புக்கும் முற்றுப்புள்ளி வைத்து, நூறு ஆண்டுகளுக்குப் பின்னால் கொண்டு போய் நிறுத்தி விடுவார்கள். இதனைத் தடுக்க வேண்டிய மாபெரும் அரசியல் கடமை அனைவர்க்கும் இருக்கிறது.

இதனை மக்கள் மன்றத்தில் விதைத்து விட்டது ‘உரிமைகளை மீட்க ஸ்டாலினின் குரல்’ என்ற பரப்புரை பயணம்.

2021 சட்டமன்றத் தேர்தலுக்கு முன்பாக தமிழ்நாட்டில் அ.தி.மு.க. அரசின் பத்தாண்டு கால முறையற்ற நிர்வாகம், மக்களின் குறைகள், துன்பங்களை நேரடியாகக் கேட்டறிந்திட 15 கழக முன்னணியினர் ‘விடியலை நோக்கி ஸ்டாலினின் குரல்’ என்ற பரப்புரையில் பங்கேற்று அ.தி.மு.க.வை மக்கள் நிராகரிப்பதற்கான அடித்தளமிட்டனர். அதேபோல் வர இருக்கும் நாடாளுமன்றத் தேர்தலிலும் பா.ஜ.க. வீழ்த்தப்பட வேண்டும். பா.ஜ.க.வுடன் ‘மறைமுக கூட்டணி’ வைத்துள்ள பழனிசாமியின் அ.தி.மு.க.வும் வீழ்த்தப்பட வேண்டும்.

இந்த நோக்கத்தை மக்களிடம் சொல்வதற்காக 19 கழக முன்னணியினரை களத்தில் இறக்கி, நாடாளுமன்றத் தொகுதிவாரியாக ‘பாசிசம் வீழட்டும்! இந்தியா வெல்லட்டும்’ என்ற முழுக்கத்தை முழங்க வைத்துள்ளார் தலைவர் அவர்கள்.

இரண்டு கருத்துகள் அமுத்தமாக விதைக்கப்பட வேண்டும்.

★ பா.ஜ.க. வீழ்த்த முடியாத சக்தி அல்ல. அது பல்வேறு மாநிலங்களில் நடந்த சட்டமன்றத் தேர்தல்களில் வீழ்த்தப்பட்ட கட்சி தான். அந்தக் கட்சி நேரடியாக - உண்மையான செல்வாக்குடன் ஆள்வது ஐந்தாறு மாநிலங்களில் மட்டும் தான். மற்றபடி கட்சிகளை உடைத்து - அடக்களை இழுத்து - மாநிலங்களைக் கைமிட வைத்துள்ளது. மிகப்பெரிய மாநிலங்கள், பா.ஜ.க.வின் எதிர்க்கட்சிகள் வசம் உள்ளன. எனவே, பா.ஜ.க.வை வீழ்த்துவது சாத்தியமானது தான் என்பதை மக்கள் மனதில் விதைக்க வேண்டும்.

★ தங்களை ஏதோ பரிசுத்தமானவர்கள் என்பதைப் போல பா.ஜ.க. தலைமை காட்டிக் கொள்கிறது. ‘மலைமுழுங்கி ஊழல் கட்சி’ தான் பா.ஜ.க. என்பதை மக்கள் மன்றத்தில் திரும்பத் திரும்பச் சொல்லி ஆக வேண்டும். ஊழலை சட்டபூர்வமாக ஆக்கிய கட்சி தான் பா.ஜ.க. தேர்தல் நன்கொடைப் பத்திரமாக ‘பத்திரப்படுத்தியது’ பா.ஜ.க. 2017 ஆம் ஆண்டு இந்த முறையைக் கொண்டு வந்தது பா.ஜ.க.

2016 முதல் 2022 வரை 28 ஆயிரத்து 30 தேர்தல் பத்திரங்கள் விற்பனை செய்யப்பட்டுள்ளன. இதன் மொத்த மதிப்பு 16 ஆயிரத்து 438 கோடி ரூபாய். இதில் 10 ஆயிரத்து 122 கோடியை ஈட்டி உள்ள கட்சி பா.ஜ.க. அதாவது, தேர்தல் பத்திரம் மூலமாக பெற்ற மொத்த தொகையில் 60 விழுக்காடு பா.ஜ.க. பெற்றுள்ளது. தேர்தல் பத்திரங்கள் சட்டவிரோதமானது என்று சொல்லி உச்சநீதிமன்றம் அதனையே ரத்து செய்து தீர்ப்பு அளித்துள்ளது. பா.ஜ.க.வின் ஊழல் முகத்திரை இதன் மூலமாக சிழிந்துள்ளது.

இவற்றையெல்லாம் மக்கள் மன்றத்தில் திரும்பத் திரும்பச் சொல்வதன் மூலமாகத் தான் பாசிசத்தை வீழ்த்த முடியும். இந்தியாவை வெல்ல முடியும்!

தாம்பரத்தில் பள்ளி ஆண்டு விழா!

சென்னை, பிப். 19 - சென்னை குரோம் பேட்டை, இலட்சுமிபுரத்தில் அமைந்துள்ள ஜெ.எம். கே.எஸ். அரசு உயர்நிலைப் பள்ளியின் ஆண்டு விழா, தாம்பரம் மாநகராட்சி துணை மேயர் ஜி.காமராஜ், 29 வது வார்டு கவுன்சிலர் திருமதி.) சண்முகசுந்தரி ஜெயக்குமார், பெற்றோர் ஆசிரியர் கழகத் தலைவர் டி.ஜெயக்குமார் ஆகியோர் தலைமையில் சிறப்பாக நடைபெற்றது.

மேலும் இவ்விழாவில் லயன்ஸ் கிளப் எஸ்.எம்.சி. உறுப்பினர்கள், முன்னாள் மாணவர்கள் மற்றும் பெற்றோர்கள் கலந்து கொண்டு சிறப்பித்தார்கள். விழாவில் மாணவ மாணவிகளின் கலை நிகழ்ச்சிகள் நடைபெற்றன. போட்டியில் வெற்றி பெற்ற மாணவர்களுக்கு பரிசுகள் வழங்கப்பட்டன. சென்ற ஆண்டு பத்தாம் வகுப்பு பொதுத் தேர்வில் முதல் மூன்று இடங்கள் பெற்ற மாணவர்களுக்கு சான்றிதழ், ரொக்கத் தொகையும் மற்றும் அன்பளிப்பு லயன்ஸ் கிளப் மூலமாக வழங்கப்பட்டது.

கணிதத்தில் முதல் இரண்டு இடத்தைப் பெற்ற மாணவர்களுக்கு ரொக்கத் தொகை மற்றும் கேடயம் கணித ஆசிரியையால் வழங்கப்பட்டது. ஆண்டுக்கையினை பள்ளியின் தலைமையாசிரியை திருமதி. எஸ்.மகேஸ்வரி படித்தார்.



தி.மு.க.முகத்தின் கொள்கைகளை உயர்த்திப் பிடித்து கழகத்தை காத்த கழக மூத்த முன்னோடிகள் 1001 பேருக்கு இராமநாதபுரம் மாவட்டக் கழகம் சார்பில் கீழ்க்கரையில் நடைபெற்ற நிகழ்வில், தலா ரூ.10,000 பொற்கிழி மற்றும் நலத்திட்ட உதவிகளை வழங்கி இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் சிறப்பு செய்தார்.

இந்திய நாட்டை காக்க பாசிசத்தை வீழ்த்துவோம்!

தமிழ்நாட்டில் அனைத்துத் தொகுதிகளிலும் வெற்றி பெற உழைப்போம்!

கிருஷ்ணகிரியில் கழகப் பொதுச் செயலாளர் - அமைச்சர் துரைமுருகன் பேச்சு!

கிருஷ்ணகிரி, பிப். 19 - கிருஷ்ணகிரியில் ‘உரிமைகளை மீட்க ஸ்டாலினின் குரல்’ என்ற தலைப்பில் நடந்த பொதுக்கூட்டத்தில் பொதுச் செயலாளர் அமைச்சர் துரைமுருகன் பங்கேற்று சிறப்புரையாற்றினார்.

அப்போது அவர், பாசிசத்தை வீழ்த்தி தமிழகத்தில் அனைத்து தொகுதிகளிலும் வெற்றி பெற உழைப்போம் என்று குறிப்பிட்டார்.

கிருஷ்ணகிரி போல்கேட் அருகில் உள்ள தேவராஜ் திடலில், கிருஷ்ணகிரி கிழக்கு மற்றும் மேற்கு மாவட்ட தி.மு.க. சார்பில் உரிமைகளை மீட்க ஸ்டாலினின் குரல் என்ற தலைப்பில் மாபெரும் பொதுக்கூட்டம் நடந்தது. கூட்டத்திற்கு, மாவட்டப் பொறுப்பு அமைச்சரும், உணவு மற்றும் உணவுப் பொருள் வழங்கல் துறை அமைச்சருமான அர.சக்கரபாணி தலைமை வகித்தார். கிருஷ்ணகிரி கிழக்கு மாவட்டச் செயலாளர் தே.மதி யழகன் எம்.எல்.ஏ., கிருஷ்ணகிரி மேற்கு மாவட்டச் செயலாளர் ஓய். பிரகாஷ் எம்.எல்.ஏ. ஆகியோர் முன்னிலை வகித்தனர்.

இந்த கூட்டத்தில் கழக பொதுச் செயலாளரும், நீர்வளத்துறை அமைச்சருமான துரைமுருகன் பங்கேற்று சிறப்புரையாற்றினார். அப்போது அவர் பேசியதாவது:

கிருஷ்ணகிரி மாவட்டம் தி.மு.க. கோட்டை - தி.மு.க. தலைமைக்கு கட்டுப்பட்ட மாவட்டம். கிருஷ்ணகிரி மக்களவைத் தொகுதியில் கடந்த தேர்தலில் காங்கிரஸ் கட்சியை 1.75 லட்சம் வாக்கு வித்தியாசத்தில் வெற்றி பெற செய்த நிலையில், ஒரு வேளை இந்த தொகுதியில் தி.மு.க. வேட்பாளர் நிறுத்தப்பட்டால் எவ்வளவு வாக்கு வித்தியாசத்தில் வெற்றி பெறலாம். வருகிற நாடாளுமன்றத்தின் வெற்றிக்கு அறிகுறியாக இந்தக் கூட்டம் நடைபெறுகிறது. இந்தியாவிலேயே இன்றைக்கு ஒரு ஆட்சி அமைதியாக, சட்ட திட்டங்களுக்கு உட்பட்டு நடக்கிற ஆட்சி என்றால் அது நமது



கழகத் தலைவர் முதல்வர் மு.க.ஸ்டாலின் தலைமையிலான ஆட்சி தான். ஒரே நாடு, ஒரே தேர்தல் மற்றும் நாடாளுமன்றத் தொகுதி சீரமைப்பு ஆகியவற்றிற்கு எதிர்ப்பு தெரிவித்து சட்டமன்றத்தில் தீர்மானம் நிறைவேற்றியுள்ளோம். நமது அரசு பல சாதனைகளை செய்து வருகிறது. பெண்களுக்கு இலவச பேருந்து பயண சலுகை, குடும்ப தலைவிகளுக்கு மாதம் ரூ.1000ம், கல்லூரி மாணவிகளுக்கு புதுமைப் பெண் திட்டம் மூலம் ரூ.1000, காலை உணவுத் திட்டம் என பல்வேறு திட்டங்களை சிறப்பாக செயல்படுத்தி வருகிறது நமது அரசு.

ஆனால் பா.ஜ.க.வினரோ, நாடாளுமன்ற புதிய கட்டிடம், ராமர் கோயில், கத்தாரில் இந்து கோயில்

கட்டியுள்ளோம் என்பது போன்றதை சொல்லி தான் ஓட்டு கேட்க முடியும். ஒன்றிய அரசு கோவில் கட்டியது மட்டும்தான் காட்டுகிறது. மக்கள் திட்டங்களை காட்ட முடியுமா? ஆங்கிலேயர் ஆட்சியில் கட்டிய நாடாளுமன்ற கட்டிடத்தை மாற்றி குடிசை வீடு மாதிரி புதிய நாடாளுமன்ற கட்டிட யுள்ளனர்.

ஒன்றிய அரசு இந்தியாவில் எல்லா மாநிலத்திலும் இந்தி திணிக்க வேண்டும் எல்லோரையும் ஹிந்தியை படிக்க வேண்டும் என நிகைக்கிறது. ஒரே நாடு ஒரே தேர்தல் அடிப்படையில் மக்கள் தொகை அடிப்படையில் தொகுதிகள் மறுசீரமைப்பு செய்தால் 39 தொகுதிகளில் 25 தொகுதிகளாக குறையும். அதனால் தான் சட்டப்பேரவையில் முதலமைச்சர் இது குறித்து தீர்மானம் கொண்டுவந்துள்ளார்.

இந்த தொகுதிகள் சீரமைப்பு தீர்மானம் கொண்டு வந்தது மூலம் முத்தமிழறிஞர் கலைஞரை நான் பார்த்து உள்ளேன். ஆனால் இன்றைய முதலமைச்சர் ஸ்டாலின் கலைஞரை மிஞ்சிவிட்டார்.

மேலும் காங்கிரஸ் ஆட்சி அமைந்த போது சோனியா காந்தியை பிரதமர் பதவி ஏற்க வேண்டும் என்று கேட்டபோது வேண்டாம் என்று சொன்னவர் தியாகி சோனியா காந்தி., அவரைப் பார்த்து வாரிசு அரசு

சியல் செய்கின்றனர் என பேசுகின்றனர்.

ஒன்றிய அரசு மக்களை காக்கும் திட்டங்கள் ஏதாவது செய்துள்ளனரா?. இந்தியாவில் எந்த மாநிலத்திலும் ஒன்றிய அரசு தகராறு கிடையாது. நம்மோடு தான் தகராறு. நம்மை முதலில் இருந்தே பணிய வைக்க பார்க்கிறார்கள்.

நாங்கள் பிரதமரை நேரில் சந்தித்தோம். நாட்டிற்காக உங்களுடன் நாங்கள் ஒத்துழைக்கிறோம் என்று சொன்னோம். ஆனால், எங்கள் நிலைமை என்ன. தமிழ்நாட்டில் எவ்வளவு பெரிய அழிவு, வெள்ளம், ஒரு ரூபாய் கூட கொடுக்கவில்லை. அப்படி நாங்கள் உங்களோடு எப்படி ஒத்துழைப்பது. எங்களிடம் வரி வாங்கலையா? பணம் வாங்கலையா?

ஆகையினால், நம்மை பொறுத்தவரை தெளிவான சிந்தனை, சரியான கொள்கை, அற்புதமான தலைவர், அதைவிட அற்புதமான தி.மு.க. தொண்டர்கள், யாரும் எதையும் செய்திட முடியாது. எனவே பாசிசத்தை வீழ்த்தி தமிழ்நாட்டில் அனைத்து தொகுதிகளிலும் தி.மு.க. வெற்றி பெற அனைவரும் உறுதி ஏற்க வேண்டும். வெற்றி நமதே.

இவ்வாறு கழகப் பொதுச் செயலாளர் அமைச்சர் துரைமுருகன் பேசினார்.



“திராவிட இயக்கத்தின் தந்தை எனப் போற்றப்படும் டாக்டர் நடேசனார் அவர்களின் 150வது பிறந்த நாளைையொட்டி, நேற்று (18.2.2024), காலை, சென்னை, தியாகராயர் நகர் நடேசனார் பூங்காவில் உள்ள அன்னாரது திருவுருவச் சிலைக்கு கழக அமைப்புச் செயலாளர் ஆர்.எஸ்.பாருதி மலர்மாலை அணிவித்து மரியாதை செலுத்தினார். அதுபோது திராவிட இயக்க எழுத்தாளர் க.திருநாவுக்கரசு உள்ளிட்ட திராவிட இயக்கத்தைச் சேர்ந்தவர்களும் மலர்தூவி மரியாதை செலுத்தினர்.